

تعلقات عامہ دفتر

جامعہ ملیہ اسلامیہ، نئی دہلی

June 30, 2021

پریس ریلیز

جامعہ ملیہ اسلامیہ میں ”اسکوپس کے مؤثر استعمال سے رسرچ کی نگرانی اور جانچ“ کے موضوع پر آن لائن رخ ساز پروگرام کا انعقاد

ڈاکٹر ذاکر حسین لائبریری، جامعہ ملیہ اسلامیہ نے مورخہ ۲۹ جون ۲۰۲۱ء کو اسکوپس کے مؤثر استعمال سے رسرچ کی نگرانی اور جانچ کے موضوع پر آن لائن رخ ساز تربیتی پروگرام کا انعقاد کیا ہے۔ جامعہ کے طلباء، رسرچ اسکالرز اور فیکلٹی اراکین کے لیے پروگرام کا انعقاد زوم پلیٹ فارم پر ہوا۔ اسکوپس پیرریو ادب، سائنسی مجلات، کتب، کانفرنس رواد کے حوالوں اور تلخیص کا سب سے بڑا ذخیرہ ہے۔ لائبریری نے اسکوپس کو سبسکرائب (خریدنا) کیا ہے اور لائبریری کی جتنی دوسری برقی وسائل دستیاب ہیں ان میں سب سے زیادہ اسی کا استعمال ہوتا ہے۔

اورینٹیشن پروگرام کے مقاصد درج ذیل ہیں:

۱۔ تحقیق سے متعلق مسائل کی تفہیم

۲۔ رسرچ ورک فلو کا باریکی بینی سے جائزہ

۳۔ اشاعتی ورک فلو کی تفہیم

۴۔ مجلاتی میٹرک اور رسائل کے انتخاب کا قاعدہ

۵۔ اسکوپس کے مؤثر استعمال پر لائیو پریزنٹیشن

ڈاکٹر طارق اشرف، یونیورسٹی لائبریرین نے پروگرام کی ابتدا اسکوپس کے پس منظر اور اس کے متعلق گفتگو سے کی اور یونیورسٹی کی علمی برادری کے لیے اس کی اہمیت کو اجاگر کیا۔ ڈاکٹر موصوف نے Elsevier کے ساتھ کام کر رہے جناب وشال گپتا، سینئر کسٹمر کنسلٹنٹ کا خیر مقدم کیا۔ مہمان مقرر نے بھی اسکوپس کے حوالے سے گفتگو کی اور اس کے بعد لائیو پریزنٹیشن ہوا۔

جناب وشال نے رسرچ فلونقشے کے ذریعہ تحقیق کی اہمیت کے نقطے سے پریزنٹیشن شروع کیا۔ اس پریزنٹیشن میں امپیکٹ فیکٹر، ایچ۔ اینڈیکس، رسرچ خاکہ، اشتراک کار، رسائل اور مجلات کی قسمیں، اے پی سی، Predatory Journals، عام رسائی، حق اشاعت، او آرسی آئی ڈی، مالی تعاون، میٹرک اور تحقیق کی Visibility سمیت تحقیق کے مختلف پہلوؤں کا احاطہ کیا گیا تھا۔ انہوں نے رسرچ میں پیرریویوشمولات کی اہمیت اجاگر کرتے ہوئے یہ بھی بتایا کہ قبل از اشاعت ایک مضمون کس طرح پیرریویوی کی سخت اور دشوار منزل سے گزرتا ہے۔ انہوں نے رسرچ اسکالروں سے اپیل کی کہ تحقیق کے بدلنے منظر نامے میں Elsevier کے ذریعہ فراہم کردہ مختلف آن لائن کورسز کی سہولیات سے استفادہ کرتے ہوئے خود کو بہتر انداز میں آراستہ کریں۔

پروگرام میں تقریباً ۳۰۰ لوگوں نے شرکت کی اور بشمول ۲۰ منٹ کے سوال و جواب کے سیشن کے پروگرام ۱۲۰ منٹ تک چلتا رہا۔ شرکاء نے سوال و جواب سیشن میں جوش و خروش کا مظاہرہ کیا اور موضوع سے متعلق مختلف سوالات پوچھے۔ تمام سرگرم شرکاء کو شرکت کی سرٹیفکیٹ دی جائے گی۔

ڈاکٹر طارق اشرف نے رسرچ اسکالروں سے کہا کہ بحران کے اس دور میں ریموٹ ایکسس سہولت کے توسط سے انہیں گھر بیٹھے جو آن لائن وسائل دستیاب ہیں وہ ان سے بھرپور استفادہ کریں۔ انہوں نے اس کا بھی اعادہ کیا کہ بہترین ادبی ریویو معیاری تحقیق کی اساس ہوتا ہے جسے اسکوپس کی مدد سے مزید بہتر کیا جاسکتا ہے۔

ڈاکٹر ذاکر حسین لائبریری نے آنے والے ہفتوں میں مختلف ای۔ وسائل اور تحقیق اساس موضوعات پر اس طرح کے کئی اور اورینٹیشن پروگرام۔ کم بریفنگ پروگرام ترتیب دیے ہیں۔
اظہار تشکر کے ساتھ پروگرام اختتام پذیر ہوا۔

تعلقات عامہ دفتر

جامعہ ملیہ اسلامیہ نئی دہلی